

இனிமையான குழந்தைகளே! எல்லைக்குட்பட்ட உலகின் வெளி விஷயங்களில் தனது நேரத்தை வீணாக்க வேண்டாம். புத்தியில் சதா (ராயல்) உயர்வான சிந்தனைகள் ஓடிக்கொண்டே இருக்க வேண்டும்.

கேள்வி : எந்தக் குழந்தைகள் பாபாவின் ஒவ்வொரு கட்டளையையும் நடைமுறையில் கொண்டுவர முடியும்?

பதில் : யார் உள்முகநோக்கில் இருக்கின்றனரோ, தன்னை (மேன்மைபடுத்தி) வெளிக்காட்டிக் கொள்வ தில்லையோ, ஆன்மிக நஷாவில் இருக்கின்றனரோ, அவர்கள் தாம் பாபாவின் ஒவ்வொரு வழிகாட்டுதலையும் நடைமுறைப் படுத்த முடியும். உங்களுக்குப் போலியான அகங்காரம் ஒருபோதும் வரக்கூடாது. உள்நோக்குள் மிகவும் தூய்மையாக இருக்க வேண்டும். ஆத்மா மிக நன்றாக இருக்க வேண்டும், ஒரு தந்தையிடம் உண்மையான அன்பு இருக்க வேண்டும். ஒருபோதும் உப்பு நீராக, அதாவது கசப்பான சம்ஸ்காரம் இருக்கக் கூடாது. அப்போது தான் பாபாவின் ஒவ்வொரு கட்டளையும் நடைமுறையில் வரும்.

ஓம் சாந்தி. குழந்தைகள் வெறுமனே நினைவு யாத்திரையில் மாத்திரம் அமர்ந்திருக்கவில்லை. குழந்தைகளுக்கு இந்த நஷா உள்ளது, அதாவது நாம் ஸ்ரீமத் படி நம்முடைய பரிஸ்தானை (தேவதா உலகத்தை) ஸ்தாபனை செய்து கொண்டிருக்கிறோம். அவ்வளவு ஊக்கம், குஷி இருக்க வேண்டும். குப்பை போன்ற வெளி விஷயங்கள் வெளியேறிவிட வேண்டும். எல்லையற்ற தந்தையைப் பார்த்ததுமே உற்சாகத்தில் வர வேண்டும். எவ்வளவுக் கெவ்வளவு நீங்கள் நினைவு யாத்திரையில் இருக்கிறீர்களோ, அவ்வளவு முன்னேற்றம் வந்து கொண்டே இருக்கும். பாபா சொல்கிறார், குழந்தைகளுக்காக ஆன்மிகப் பல்கலைக் கழகம் இருக்க வேண்டும். உங்களுடையது உலக ஆன்மிகப் பல்கலைக் கழகம் (வேல்டு ஸ்பிரிச்சுவல் யுனிவர்சிட்டி). ஆக, அந்த யுனிவர்சிட்டி எங்கே உள்ளது? யுனிவர்சிட்டி குறிப்பாக உருவாக்கப் படுகின்றது. அதனுடன் கூடவே மிகவும் ராயலான ஹாஸ்டல் இருக்க வேண்டும். உங்களுக்கு எவ்வளவு ராயலான சிந்தனைகள் இருக்க வேண்டும்! பாபாவுக்கோ இரவும் பகலும் இதே சிந்தனை உள்ளது - குழந்தைகளுக்கு எப்படி இந்த உலகத்தின் மாலிக் ஆகக்கூடியவர்கள் கற்றுத் தந்து உயர்ந்த பரீட்சையைப் பாஸ் பண்ண வைப்பது? முதலில் ஆத்மா நீங்கள் சத்த சதோபிரதானமாக இருந்தீர்கள். அப்போது சரீரமும் கூட எவ்வளவு சதோபிரதானமாக, அழகாக இருந்தது! இராஜ்யமும் எவ்வளவு உயர்ந்ததாக இருந்தது! உங்களுடைய எல்லைக்குட்பட்ட உலகத்தின் குப்பை விஷயங்களில் நேரம் மிகவும் வீணாகிறது. மாணவர்களாகிய உங்களுக்கு உள்நோக்குள் குப்பைகளின் சிந்தனைகள் இருக்கக் கூடாது. கமிட்டி முதலானவையோ மிக நல்ல-நல்லதாக அமைக்கின்றனர். ஆனால் யோகபலம் இல்லை. பொய் அதிகம் சொல்கின்றனர் - நாங்கள் இதைச் செய்கிறோம், இதைச் செய்வோம் என்று. மாயாவும் சொல்கிறது, நான் இவர்களை மூக்கை, நாக்கைப் பிடித்து விடுவேன் என்று. பாபாவிடம் அன்பே இல்லை. என்று சொல்லப்படுகிறது இல்லையா - நான் விரும்புவது ஒன்று..... ஆக, மாயாவும் எதையும் செய்ய விடுவதில்லை. மாயா மிகவும் ஏமாற்றக் கூடியது. காதையே துண்டித்து விடுகின்றது. பாபா குழந்தைகளை எவ்வளவு உயர்ந்தவர்களாக ஆக்குகிறார்! இப்படி-இப்படிச் செய்யுங்கள் என்று கட்டளை இடுகிறார். பாபா மிகமிக ராயலான பெண்குழந்தைகளை அனுப்பி வைக்கிறார். சிலர் கேட்கின்றனர், பாபா, நாங்கள் டிரெயினிங் எடுத்துக் கொள்ளப் போகட்டுமா என்று. அதற்கு பாபா சொல்கிறார், குழந்தைகளே, முதலில் நீங்கள் உங்கள் குறைபாடுகளையோ நீக்கிக் கொள்ளுங்கள். தன்னைப் பாருங்கள் - நமக்குள் எவ்வளவு அவகுணங்கள் உள்ளன? நல்ல-நல்ல மகாரதிகளையும் கூட மாயா முற்றிலும் உப்பு நீராக ஆக்கி விடுகின்றது. அத்தகைய கசப்பான குழந்தைகள் உள்ளனர், அவர்கள் பாபாவை ஒருபோதும் நினைவு செய்வது கூட இல்லை. ஞானத்தின் முதல் எழுத்தைக் கூட அவர்கள் அறிந்து கொள்ள வில்லை. வெளிப்பகட்டு அதிகம் உள்ளது. இதிலோ மிகவும் உள்முகநோக்கில் இருக்க வேண்டும். ஆனால் அநேகருக்கு அத்தகைய நடத்தை உள்ளது, எப்படி படிக்காத ஜாட் (இன) மக்கள் உள்ளனர், அதுபோல. கொஞ்சம் பைசா இருந்தாலும் அதனுடைய நஷா ஏறி விடுகின்றது. அட, நாமோ ஏழைகள் அல்லவா என்பதை அவர்கள் புரிந்து கொள்வதில்லை. மாயா புரிந்து கொள்ள விடுவதில்லை. மாயா மிகவும் சக்தி வாய்ந்தது. பாபா கொஞ்சம் மகிமை செய்தால் அதில் மிகவும் குஷியாகி விடுகின்றனர்.

பாபாவுக்கு இரவும் பகலும் இதே சிந்தனை நடைபெறுகின்றது - அதாவது யுனிவர்சிட்டி மிகவும் முதல் தரமானதாக இருக்க வேண்டும். அங்கே குழந்தைகள் நல்லபடியாகப் படிக்கக் கூடியதாக இருக்க வேண்டும். நீங்கள் அறிவீர்கள், நாம் சொர்க்கத்திற்குச் செல்கிறோம் என்றால் குஷியின் அளவு அதிகரித்துக் கொண்டே இருக்க வேண்டும் இல்லையா? இங்கே பாபா விதவிதமான டோஸ் (மருந்து) தருகிறார், நஷாவை அதிகப் படுத்துகிறார். யாராவது திவாலாகி விட்டவர்களுக்கு மதுபானம் கிடைக்கச் செய்தால் உடனே தன்னை பாதுஷா

என்றே எண்ணிக் கொள்வார்கள். பிறகு போதை இறங்கியதும் முதலில் இருந்தது போலவே ஆகி விடுவார்கள். இப்போது இதுவோ ஆன்மிக நஷா. நீங்கள் அறிவீர்கள், எல்லையற்ற தந்தை ஆசிரியராகி நமக்குப் படிப்பு சொல்லித் தருகிறார். மேலும் வழிகாட்டுதல் தருகிறார் - இப்படி-இப்படிச் செய்யுங்கள் என்று. ஒவ்வொரு சமயம் சிலருக்குப் பொய்யான அகங்காரமும் வந்து விடுகின்றது. மாயா உள்ளது இல்லையா? அந்த மாதிரியான பிரச்சினைகளை உருவாக்கி விடுவார்கள், கேட்கவே வேண்டாம். பாபா புரிந்து கொள்கிறார், இவர்களால் செல்ல முடியாது என்று. உள்ளுக்குள் மிகவும் தூய்மை வேண்டும். ஆத்மா மிக நல்லதாக இருக்க வேண்டும். உங்களுக்கு (பாபாவோடு) காதல் திருமணம் ஆகி விட்டது இல்லையா? காதல் திருமணத்தில் எவ்வளவு அன்பு உள்ளது! இவரோ பதிகளுக்கெல்லாம் மேலான பதி. அதுவும் எத்தனைப் பேருக்கு காதல் திருமணம் ஆகியுள்ளது! ஒருவருக்கு மட்டும் என்றில்லை. அனைவருமே சொல்கின்றனர், எனக்கோ சிவபாபாவோடு திருமண நிச்சயதார்த்தம் ஆகி விட்டது. நானோ சொர்க்கத்தில் சென்று அமரப் போகிறேன். குஷியின் விஷயம் இல்லையா? உள்ளுக்குள் வரவேண்டும் இல்லையா, பாபா நமக்கு எவ்வளவு அலங்காரம் செய்கிறார்! சிவபாபா அலங்காரம் செய்கிறார், இந்த பிரம்மா மூலம். உங்களுடைய புத்தியில் உள்ளது, நாம் பாபாவை நினைவு செய்து-செய்தே சதோபிரதானமாக ஆகி விடுவோம். இந்த ஞானத்தை வேறு யாரும் அறிந்து கொள்ளவில்லை. இதில் மிகுந்த நஷா உள்ளது. இப்போது இன்னும் அந்த அளவு நஷா அதிகமாகவில்லை. நிச்சயமாக ஆக வேண்டும். பாடலும் உள்ளது, அதிந்திரிய சுகம் பற்றி கோப-கோபியரிடம் கேளுங்கள் என்று. இப்போது உங்கள் ஆத்மா எவ்வளவு மோசமாக உள்ளது! குப்பையில் அமர்ந்திருப்பது போல் அவ்வளவு மோசமாக உள்ளது. அவர்களை பாபா வந்து மாற்றுகிறார், புத்துணர்வடையச் செய்கிறார். மனிதர்கள் நோயுற்ற பலவீனமான உறுப்புகளை மாற்றிக் கொண்டால் அவர்களுக்கு எவ்வளவு குஷி ஏற்படுகின்றது! உங்களுக்கோ இப்போது பாபா கிடைத்து விட்டார் என்றால் துன்பமெல்லாம் விலகி விடுகின்றது. புரிந்து கொண்டிருக்கிறீர்கள், நாம் எல்லையற்ற தந்தையுடையவர்களாக ஆகியிருக்கிறோம் என்றால் தங்களை எவ்வளவு விரைவாகச் சீர்திருத்திக் கொள்ள வேண்டும்! இரவும் பகலும் இதே குஷி, இதே சிந்தனை இருக்க வேண்டும் - உங்களுக்கு மார்ஷல் (சேனை தளபதி) பாருங்கள், யார் கிடைத்துள்ளார்! இரவும் பகலும் இதே சிந்தனையில் இருக்க வேண்டியுள்ளது. யார்-யார் நல்லபடியாகப் புரிந்து கொண்டுள்ளனரோ, அறிந்து கொள்கின்றனரோ, அவர்கள் பறக்கத் தொடங்குகின்றனர்.

குழந்தைகள் நீங்கள் இப்போது சங்கமயுகத்தில் இருக்கிறீர்கள். மற்ற அவர்கள் அனைவருமே அசுத்தத்தில் விழுந்துள்ளனர். குப்பைகளின் கரையில் குடிசைகளை அமைத்து அசுத்தத்தில் அமர்ந்துள்ளனர் இல்லையா? எவ்வளவு சரீரங்கள் உருவாகியுள்ளன! இது பிறகு எல்லையற்ற விஷயம். இப்போது அவற்றிலிருந்து வெளியேறுவதற்காக சிவபாபா உங்களுக்கு மிகவும் சுலபமான யுக்திகள் சொல்கிறார். இனிமையிலும் இனிமையான குழந்தைகளே, நீங்கள் அறிவீர்கள் இல்லையா, இச்சமயம் உங்களுக்கு ஆத்மா, சரீரம் இரண்டுமே பதித்தாக உள்ளன. இப்போது நீங்கள் வெளியில் வந்து விட்டீர்கள். யாரெல்லாம் வெளியில் வந்து விட்டனரோ, அவர்களிடம் ஞானத்தின் முழுமை உள்ளது இல்லையா? உங்களுக்கு பாபா கிடைத்து விட்டார் என்றால் பிறகு என்ன? இந்த நஷா எப்போது ஏறுகிறதோ, அப்போது நீங்கள் யாருக்கு வேண்டுமானாலும் புரிய வைக்க முடியும். பாபா வந்து விட்டார். பாபா நம் ஆத்மாவைப் பவித்திரமாக்கி விடுகிறார். ஆத்மா பவித்திரமாவதால் பிறகு சரீரமும் கூட முதல் தரமானதாகக் கிடைக்கும். இப்போது உங்கள் ஆத்மா எங்கே அமர்ந்துள்ளது? இந்த சரீரத்தில் அமர்ந்துள்ளது. தமோபிரதான உலகம் இல்லையா? குப்பைகளின் கரையில் வந்து அமர்ந்துள்ளனர் இல்லையா? சிந்தனை செய்து பாருங்கள், நாம் எதிலிருந்து வெளிவந்துள்ளோம் என்று. பாபா, அழுக்கு வாய்க்காலில் இருந்து வெளியில் கொண்டு வந்துள்ளார். இப்போது ஆத்மாக்கள் நாம் தூய்மையாகி விடுவோம். குடியிருப்பவர்களும் முதல் தரமான மாளிகை கட்டுவார்கள். ஆத்மாக்களாகிய நம்மை பாபா அலங்கரித்து சொர்க்கத்திற்கு அழைத்துச் சென்று கொண்டிருக்கிறார். உள்ளுக்குள் இப்படி-இப்படிச் சிந்தனைகள் குழந்தைகளுக்கு வர வேண்டும். பாபா எவ்வளவு நஷாவை அதிகரிக்கச் செய்கிறார்! நீங்கள் அவ்வளவு உயர்ந்தவர்களாக இருந்தீர்கள். பிறகு இறங்கி-இறங்கி வந்து கீழே விழுந்து விட்டிருக்கிறீர்கள். சிவாலயத்தில் இருந்த போது ஆத்மா எவ்வளவு தூய்மையாக இருந்தது! ஆகவே பிறகு தங்களுக்குள் கலந்து பேசி சீக்கிரம்-சீக்கிரமாக சிவாலயம் செல்வதற்கான உபாயங்களை உருவாக்க வேண்டும்.

பாபாவுக்கோ ஆச்சரியமாக உள்ளது - குழந்தைகளுக்கு அந்த புத்தி இல்லை. பாபா நம்மை எங்கிருந்து வெளியில் கொண்டு வருகிறார்! பாண்டவ அரசை ஸ்தாபனை செய்பவர் பாபா. சொர்க்கமாக இருந்த பாரதம் இப்போது நரகமாக உள்ளது. இது ஆத்மாவின் விஷயம். ஆத்மாவின் மீது தான் இரக்கம் வருகிறது. முற்றிலும் தமோபிரதான உலகத்தில் வந்து ஆத்மா அமர்ந்துள்ளது. அதனால் பாபாவை நினைவு செய்கிறது - பாபா, எங்களை அங்கே அழைத்துச் செல்லுங்கள். இங்கே அமர்ந்திருந்தாலும் உங்களுக்கு இந்த சிந்தனை ஓட வேண்டும். அதனால் பாபா சொல்கிறார், குழந்தைகளுக்காக முதல் தரமான யுனிவர்சிட்டி வேண்டும். கல்ப-கல்பமாக உருவாகின்றது. உங்கள் சிந்தனை மிகவும் உயர்ந்ததாக இருக்க வேண்டும். இப்போது அந்த நஷா ஏறவில்லை.

நஷா இருக்குமானால் என்ன செய்து காட்டுவார்கள் என்று தெரியாது! குழந்தைகள் யுனிவர்சிட்டி என்பதன் அர்த்தத்தைப் புரிந்து கொள்ளவில்லை. அந்த ராயல்டியின் (கம்பீர்) நஷாவில் இருப்பதில்லை. மாயா அமிழ்த்தி விட்டு அமர்ந்துள்ளது. பாபா புரிய வைக்கிறார், குழந்தைகளே, தனது தலைகீழான நஷாவை ஏற்றிக் கொள்ளாதீர்கள். ஒவ்வொருவரும் அவரவர் தகுதியைப் பாருங்கள். நாம் எப்படிப் படிக்கிறோம்? என்ன உதவி செய்கிறோம்? வெறுமனே வார்த்தைகளை மென்று கொண்டிருக்கக் கூடாது. என்ன சொல்கிறீர்களோ, அதைச் செய்ய வேண்டும். அதைச் செய்வோம், இதைச் செய்வோம் என்பது போல் பொய்யெல்லாம் இருக்கக் கூடாது. இன்று சொல்கிறீர்கள், இதைச் செய்வோம் என்று. நாளை மரணம் ஏற்பட்டால் முடிந்து போவீர்கள். சத்யுகத்திலோ இதுபோல் சொல்ல மாட்டார்கள். அங்கே ஒருபோதும் அகால மரணம் நேர்வதில்லை. காலன் வரவே முடியாது. அதுவே சுகதாமம். சுகதாமத்தில் காலன் வருவதற்கு அனுமதி இல்லை. இராவண இராஜ்யம் மற்றும் இராம இராஜ்யத்தின் அர்த்தத்தையும் கூடப் புரிந்து கொள்ள வேண்டும். இப்போது உங்களுடைய யுத்தம் இராவண னோடு. தேக அபிமானமும் கூட அற்புதம் செய்கின்றது. அது முற்றிலும் பதித் ஆக்கி விடுகின்றது. ஆத்ம அபிமானி ஆவதால் ஆத்மா சத்தமாகி விடுகின்றது. நீங்கள் புரிந்து கொண்டிருக்கிறீர்கள் இல்லையா அங்கே எப்படி நம்முடைய மாளிகைகள் உருவாகும் என்று? இப்போது நீங்களோ, சங்கமயுகத்தில் வந்துள்ளீர்கள். நம்பர்வார் திருந்திக் கொண்டிருக்கிறீர்கள். தகுதியுள்ளவர்களாக ஆகிக் கொண்டிருக்கிறீர்கள். ஆத்மா நீங்கள் பதித்தாக இருக்கும் காரணத்தால் சரீரமும் பதித்தாகவே கிடைத்துள்ளது. இப்போது நான் வந்துள்ளேன், உங்களை சொர்க்கவாசி ஆக்குவதற்காக. நினைவுடன் கூடவே தெய்விக குணங்களும் வேண்டும். இது ஒன்றும் சித்தி வீடல்ல (சாதாரண விஷயம் கிடையாது). நம்மை நரனிலிருந்து நாராயணனாக ஆக்குவதற்காக பாபா வந்துள்ளார் என்பதைப் புரிந்து கொண்டுள்ளனர். ஆனால் மாயாவுடையது மிகவும் குப்தமான எதிர்ப்பாகும். உங்களுடைய யுத்தமே குப்தமானது. அதனால் நீங்கள் மறைமுகமான அல்லது கண்ணுக்குப் புலப்படாத (அன்னோன்) வீரர்கள் எனச் சொல்லப்படுகிறீர்கள். குப்தமான போர்வீரர்கள் வேறு யாரும் கிடையாது. உங்களுடைய பெயரே போர்வீரர் என்பது தான். மற்ற அனைவரின் பெயர்களும் பதிவேட்டில் உள்ளன. மறைமுகப் போர்வீரர்களாகிய உங்களின் அடையாளத்தை அவர்கள் பிடித்துக் கொண்டார்கள். நீங்கள் எவ்வளவு மறைமுகமாக இருக்கிறீர்கள்! யாருக்குமே தெரியாது. நீங்கள் மாயாவை வசப்படுத்துவதற்காக உலகத்தின் மீது வெற்றியடைந்து கொண்டிருக்கிறீர்கள். நீங்கள் பாபாவை நினைவு செய்கிறீர்கள். பிறகும் கூட மாயா மறக்கடித்து விடுகின்றது. கல்ப-கல்பமாக நீங்கள் உங்களுடைய இராஜ்யத்தை அமைத்துக் கொள்கிறீர்கள். ஆக, மறைமுகப் போர்வீரர்கள் நீங்கள் தான். நீங்கள் பாபாவை மட்டுமே நினைவு செய்கிறீர்கள். இதில் வேறு செயல் எதிலும் நீங்கள் ஈடுபடுவதில்லை. நினைவுக்காக யுத்திகளும் பாபா அதிகம் சொல்கிறார். நடமாடும் போதும் சுற்றிவரும் போதும் நீங்கள் நினைவு யாத்திரை செய்யுங்கள். படிக்கவும் செய்யுங்கள். இப்போது நீங்கள் புரிந்து கொண்டிருக்கிறீர்கள், நாம் என்னவாக இருந்தோம்? என்னவாக ஆகி விட்டிருக்கிறோம்? இப்போது மீண்டும் பாபா நம்மை என்னவாக ஆக்குகிறார்? எவ்வளவு சகஜமான யுத்திகள் சொல்கிறார்! எங்கே இருந்தாலும் நினைவில் இருங்கள். அப்போது ஆத்மாவின் கறை நீங்கி விடும். கல்ப-கல்பமாக இந்த யுக்தியைக் கொடுத்துக் கொண்டே இருக்கிறார். தன்னை ஆத்மா என உணர்ந்து பாபாவை நினைவு செய்வீர்களானால் சதோபிரதானமாக ஆவீர்கள், வேறு எந்த ஒரு பந்தனமும் இல்லை. குளியலறைக்குள் சென்றாலும் கூட தன்னை ஆத்மா என உணர்ந்து தந்தையை நினைவு செய்வீர்களானால் ஆத்மாவின் அழுக்கு நீங்கி விடும். ஆத்மாவுக்கு எந்த ஒரு திலகமும் வைக்க வேண்டியதில்லை. இவையனைத்துமோ பக்தி மார்க்கத்தின் அடையாளங்களாகும். இந்த ஞான மார்க்கத்தில் எந்தத் தேவையும் இல்லை, எந்த ஒரு செலவும் கிடையாது. வீட்டில் அமர்ந்தவாறே நினைவு செய்து கொண்டே இருங்கள். எவ்வளவு சுலபம்! அந்த பாபா நமக்குத் தந்தையாகவும் இருக்கிறார், ஆசிரியராகவும் குருவாகவும் இருக்கிறார். முதலில் தந்தையின் நினைவு, பிறகு ஆசிரியரின் நினைவு, பிறகு குருவின் நினைவு. விதிமுறை இவ்வாறு சொல்கிறது. ஆசிரியரையோ அவசியம் நினைவு செய்வார்கள். அவரிடம் படிப்பிற்கான ஆஸ்தி கிடைக்கின்றது. பிறகு வானப்ரஸ்த அவஸ்தாவில் குரு கிடைக்கிறார். இந்தத் தந்தையோ அனைத்தையும் மொத்தமாகத் தந்து விடுகிறார். உங்களுக்கு 21 பிறவிகளுக்கான இராஜ்யத்தை மொத்தமாகக் கொடுத்து விடுகிறார். திருமணத்தில் கன்யாவுக்கு வரதட்சிணை குப்த ரூபத்தில் கொடுக்கின்றனர் இல்லையா? பகட்டினைக் காட்டுவதற்கான தேவை இல்லை. குப்த தானம் என்று சொல்லப் படுகின்றது. சிவபாபாவும் குப்தமாக உள்ளார் இல்லையா? இதில் அகங்காரத்தின் எந்த ஒரு விஷயமும் கிடையாது. சிலருக்கு அகங்காரம் உள்ளது, யாராவது நம்மைப் பார்க்க வேண்டும் என்று. இவையனைத்தும் குப்தமானவை. பாபா உங்களுக்கு உலக ராஜபதவியை தட்சிண யாகக் கொடுக்கிறார். உங்களுக்கு எவ்வளவு குப்தமாக அலங்காரம் நடைபெற்றுக் கொண்டிருக்கின்றது. எவ்வளவு பெரிய வரதட்சிணை கிடைக்கிறது! பாபா எப்படி யுக்தியுடன் கொடுக்கிறார், யாருக்கும் தெரியாமல்! இங்கே நீங்கள் பிச்சைக்காரர் போல் இருக்கிறீர்கள். அடுத்த பிறவியில் வாயில் தங்க ஸ்பூன் இருக்கும் (பணக்கார வீட்டில் பிறவி எடுப்பீர்கள்). நீங்கள் பொன்மயமான உலகிற்குச் செல்கிறீர்கள் இல்லையா? அங்கே அனைத்தும் தங்கத்தால் ஆனதாக இருக்கும். பணக்காரர்களின் மாளிகைகளில் விலையுயர்ந்த கற்கள் பதிக்கப் பட்டிருக்கும்.

வேறுபாடோ நிச்சயமாக இருக்கும். இதையும் கூட நீங்கள் இப்போது புரிந்து கொண்டிருக்கிறீர்கள் - மாயா அனைவரையும் தலைகீழாகத் தொங்க விட்டுள்ளது. இப்போது பாபா வந்திருக்கிறார் என்றால் குழந்தைகளிடம் எவ்வளவு தீவிர ஈடுபாடு இருக்க வேண்டும்! ஆனால் மாயா மறக்கச் செய்து விடுகின்றது - தந்தையின் டைரக்ஷனா அல்லது பிரம்மாவின்னுடையதா என்று. சகோதரருடையதா அல்லது தந்தையுடையதா? இதிலேயே அநேகர் குழம்புகின்றனர். பாபா சொல்கிறார், நல்லதோ கெட்டதோ, நீங்கள் பாபாவின் டைரக்ஷன் என்றே புரிந்து கொள்ளுங்கள். அதன் படி நடக்க வேண்டும். இவருடைய தவறு ஏதேனும் இருந்தாலும் கூட தவறில்லாததாக பாபா ஆக்கி விடுவார். அவரிடம் சக்தி உள்ளது இல்லையா? நீங்கள் பார்க்கிறீர்கள், இவர் எப்படி இயங்குகிறார், இவருடைய தலை மீது யார் அமர்ந்துள்ளார்? மிக அருகிலேயே அமர்ந்துள்ளார். குருமார் அருகில் அமர வைத்துக் கல்வி கற்பிக்கின்றனர் இல்லையா? அப்படியும் இவர் தான் முயற்சி செய்ய வேண்டியுள்ளது. தமோபிரதானத்திலிருந்து சதோபிரதானமாக ஆவதற்குப் புருஷார்த்தம் செய்ய வேண்டியுள்ளது.

பாபா சொல்கிறார், என்னை நினைவு செய்து உணவு தயார் செய்யுங்கள். சிவபாபாவின் நினைவில் சமைக்கப் பட்ட உணவு வேறு யாருக்கும் கிடைக்க முடியாது. இப்போதைய போஜனத்திற்குத் தான் மகிமை பாடப் பட்டுள்ளது. அந்த பிராமணர்கள் துதி பாடுகின்றனர் என்ற போதிலும் அர்த்தம் எதையும் அவர்கள் புரிந்து கொள்ளவில்லை. மகிமை செய்கின்றனர் என்றாலும் அர்த்தத்தைக் கொஞ்சம் கூடப் புரிந்து கொள்ளவில்லை. இவ்வளவு புரிய வைக்கப் படுகிறது - தர்ம சிந்தனை உள்ளவர்கள், ஏனென்றால் பூஜாரிகள். அங்கோ மதம் சம்மந்தமான சிந்தனையின் விஷயமே கிடையாது. அங்கே பக்தி இருப்பதில்லை. இதுவும் யாருக்கும் தெரிய வில்லை - பக்தி என்பது என்ன? ஞானம், பக்தி, வைராக்கியம் எனச் சொல்லி வந்தனர். எவ்வளவு முதல் தரமான சொல்! ஞானம் என்பது பகல், பக்தி என்பது இரவு. பிறகு இரவின் மீது வைராக்கியம் என்றால் பகலில் வருகின்றனர். எவ்வளவு தெளிவாக உள்ளது! இப்போது நீங்கள் புரிந்து கொண்டு விட்டீர்கள் என்பதால் நீங்கள் அலைந்து கஷ்டப்பட வேண்டியிருக்காது.

பாபா சொல்கிறார், என்னை நினைவு செய்யுங்கள், நான் உங்களை உலகத்தின் எஜமானர் ஆக்குகிறேன். நான் உங்களுடைய எல்லையற்ற தந்தை சிருஷ்டிச் சக்கரத்தை அறிந்து கொள்வதும் எவ்வளவு சுலபம்! விதை மற்றும் மரத்தை நினைவு செய்யுங்கள். இப்போது கலியுகத்தின் இறுதி. பிறகு சத்யுகம் வர வேண்டும். இப்போது நீங்கள் சங்கமயுகத்தில் அழகிய மலர்களாக ஆகிறீர்கள். ஆத்மா சதோபிரதானமாக ஆகி விடுமானால் பிறகு வசிப்பதற்கும் சதோபிரதான மானிகை கிடைக்கும். உலகமே புதியதாக ஆகிவிடும். ஆகவே குழந்தைகளுக்கு எவ்வளவு குஷி இருக்க வேண்டும்! நல்லது.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம் :

- 1) நாம் ஸ்ரீமத் படி நம்முடைய பரிஸ்தானை ஸ்தாபனை செய்து கொண்டிருக்கிறோம் என்று சதா இந்த நஷா இருக்க வேண்டும், . வெளியுலகத்தின் குப்பை விஷயங்களை விட்டு மிகவும் உற்சாகத்தில் இருக்க வேண்டும்.
- 2) தனது சிந்தனையை மிக உயர்ந்ததாக வைத்திருக்க வேண்டும். மிக நல்ல ராயல் யுனிவர்சிட்டி மற்றும் ஹாஸ்டல் திறப்பதற்கான ஏற்பாடுகள் செய்ய வேண்டும். பாபாவுக்கு குப்தமான உதவியாளர் ஆக வேண்டும். தனது ஷோவைக் (பகட்டைக்) காட்டக் கூடாது.

வரதானம் : பவித்திரதாவின் சிரேஷ்ட (சிறப்பான) தாரணை மூலம் ஒரு தர்மத்தின் சம்ஸ்காரத்தை (நெறிமுறை) உடைய சக்திசாலி சக்கரவர்த்தி ஆகுக.

உங்களுடைய சுயராஜ்யத்தின் தர்மம், அதாவது தாரணை பவித்திரதா ஆகும். ஒரு தர்மம் என்றால் ஒரு தாரணை. கனவிலோ அல்லது சங்கல்பத்திலோ கூட அபவித்திரதா அல்லது வேறு தர்மம் இருக்கக் கூடாது. ஏனென்றால் எங்கே பவித்திரதா உள்ளதோ, அங்கே அபவித்திரதா அதாவது வீண் சங்கல்பங்கள் அல்லது விகல்பங்களின் பெயர்-அடையாளம் கூட இருக்காது. அத்தகைய சம்பூர்ண பவித்திரதாவின் சம்ஸ்காரத்தை நிரப்பிக் கொள்பவர்கள் தான் சக்தி வாய்ந்த சக்கரவர்த்தி ஆவார்.

சுலோகன் : யாருக்கு உண்மையான அன்பு ஒரு பரமாத்மாவிடம் மட்டுமே உள்ளதோ, அவர்கள் தான் வெற்றி ரத்தினமாக ஆகிறார்கள்.